

АБ УНЯСЕННІ ЗМЯНЕННЯЎ І ДАПАЎНЕННЯЎ У ЗАКОН РЭСПУБЛІКІ БЕЛАРУСЬ «АБ ЯКАСЦІ І БЯСПЕЦЫ ХАРЧОВАЙ СЫРАВІНЫ І ХАРЧОВЫХ ПРАДУКТАЎ ДЛЯ ЖЫЦЦЯ І ЗДAROЎЯ ЧАЛАВЕКА»

Артыкул 6. Паўнамоцтвы Савета Міністраў Рэспублікі Беларусь, іншых дзяржаўных органаў і іншых дзяржаўных арганізацый у галіне забеспячэння якасці і бяспекі харчовай сыравіны і харчовых прадуктаў

Савет Міністраў Рэспублікі Беларусь у галіне забеспячэння якасці і бяспекі харчовай сыравіны і харчовых прадуктаў:

— забяспечвае правядзенне адзінай дзяржаўнай палітыкі;

— забяспечвае міжнароднае супрацоўніцтва Рэспублікі Беларусь;

— каардынуе дзейнасць падпарадкаваных Савету Міністраў Рэспублікі Беларусь рэспубліканскіх органаў дзяржаўнага кіравання і іншых дзяржаўных арганізацый, а таксама мясцовых выканаўчых і распарадчых органаў;

— вызначае парадак узаемадзейнення падпарадкаваных Савету Міністраў Рэспублікі Беларусь рэспубліканскіх органаў дзяржаўнага кіравання і іншых дзяржаўных арганізацый, а таксама мясцовых выканаўчых і распарадчых органаў, уключаючы ўзаемае інфармаванне аб выяўленні магчымых рызык неспрыяльнага ўплыву харчовай сыравіны і харчовых прадуктаў на жыццё і здароўе чалавека, а таксама наступстваў гэтага ўплыву;

— вызначае парадак і ўмовы правядзення юрыдычнымі асобамі, індывідуальнымі прадпрымальнікамі, якія ажыццяўляюць вытворчасць і (або) абарот харчовай сыравіны і харчовых прадуктаў, кантролю якасці і бяспекі вырабленых і (або) тых, якія ўвозяцца ў Рэспубліку Беларусь, біялагічна актыўных дабавак да ежы і спецыялізаваных харчовых прадуктаў для харчавання спартсменаў;

— вызначае парадак пацвярджэння юрыдычнымі асобамі, індывідуальнымі прадпрымальнікамі, якія ажыццяўляюць вытворчасць і (або) абарот харчовай сыравіны і харчовых прадуктаў, звестак аб спецыяльных уласцівасцях (спецыяльныя пажыўныя ўласцівасці, паказанні, супрацьпаказанні да прымянення асобнымі ўзроставымі групамі насельніцтва, а таксама пры асобных відах захворванняў) харчовай сыравіны і харчовых прадуктаў, у тым ліку біялагічна актыўных дабавак да ежы, заяўленых уласцівасцях спецыялізаваных харчовых прадуктаў, якія выносяцца на маркіроўку;

— вызначае з улікам патрабаванняў тэхнічных рэгламентаў Мытнага саюза, Еўразійскага эканамічнага саюза і іншых міжнародна-прававых актаў, якія складаюць права Еўразійскага эканамічнага саюза, парадак абароту біялагічна актыўных дабавак да ежы і месцы іх рэалізацыі;

— вызначае з улікам патрабаванняў актаў заканадаўства, тэхнічных рэгламентаў Мытнага саюза, Еўразійскага эканамічнага саюза і іншых міжнародна-прававых актаў, якія складаюць права Еўразійскага эканамічнага саюза, парадак правядзення юрыдычнымі асобамі, індывідуальнымі прадпрымальнікамі, якія ажыццяўляюць вытворчасць і (або) абарот харчовай сыравіны і харчовых прадуктаў, канфіскацыі, вяртання, знішчэння, утылізацыі харчовай сыравіны і харчовых прадуктаў, якія не адпавядаюць устаноўленым патрабаванням да іх якасці і бяспекі;

— ажыццяўляе іншыя паўнамоцтвы ў адпаведнасці з Канстытуцыяй Рэспублікі Беларусь, гэтым Законам, іншымі законамі і актамі Прэзідэнта Рэспублікі Беларусь.

Другія дзяржаўныя органы і іншыя дзяржаўныя арганізацыі рэалізуюць адзіную дзяржаўную палітыку ў галіне забеспячэння якасці і бяспекі харчовай сыравіны і харчовых прадуктаў у межах сваёй кампетэнцыі.

Артыкул 7. Забеспячэнне якасці і бяспекі харчовай сыравіны і харчовых прадуктаў

Якасць і бяспека харчовай сыравіны і харчовых прадуктаў забяспечваюцца шляхам:

— тэхнічнага нармавання і стандартызацыі ў дачыненні да харчовай сыравіны і харчовых прадуктаў;

(Працяг. Пачатак на стар. 5)

— устанавлення санітарна-эпідэміялагічных патрабаванняў да харчовай сыравіны і харчовых прадуктаў, іх вытворчасці і (або) абароту;

— правядзення ветэрынарна-санітарнай экспертызы неперапрацаванай харчовай сыравіны жывёльнага паходжання;

— правядзення дзяржаўнай рэгістрацыі харчовых прадуктаў і вырабаў, якія кантактуюць з харчовай сыравінай і харчовымі прадуктамі, вызначаных тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза;

— правядзення дзяржаўнай санітарна-гігіенічнай экспертызы харчовай сыравіны і харчовых прадуктаў, матэрыялаў і вырабаў (за выключэннем тых, якія падлягаюць дзяржаўнай рэгістрацыі);

— ліцэнзавання асобных відаў дзейнасці па вытворчасці і (або) абароце харчовай сыравіны і харчовых прадуктаў;

— сертыфікацыі або дэкларавання адпаведнасці харчовай сыравіны і харчовых прадуктаў у адпаведнасці з актамі заканадаўства, тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза;

— правядзення ў выпадках, устаноўленых актамі заканадаўства, тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза, выпрабаванняў харчовай сыравіны і харчовых прадуктаў у выпрабавальных лабараторыях (цэнтрах) па паказчыках бяспекі, а таксама па паказчыках якасці, якія задэклараваны вытворцам;

— выканання юрыдычнымі асобамі, індывідуальнымі прадпрымальнікамі, якія ажыццяўляюць вытворчасць і (або) абарот харчовай сыравіны і харчовых прадуктаў, патрабаванняў да працэсаў распрацоўкі харчовых прадуктаў, вытворчасці, перапрацоўкі (апрацоўкі), рэалізацыі, захоўвання, транспартавання, выкарыстання, знішчэння, утылізацыі, увозу ў Рэспубліку Беларусь, вывазу з Рэспублікі Беларусь харчовай сыравіны і харчовых прадуктаў, устаноўленых актамі заканадаўства, міжнароднымі дагаворамі Рэспублікі Беларусь, а таксама тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза;

— правядзення юрыдычнымі асобамі, індывідуальнымі прадпрымальнікамі, якія ажыццяўляюць вытворчасць і (або) абарот харчовай сыравіны і харчовых прадуктаў, вытворчага, у тым ліку лабараторнага або іншага, кантролю якасці і бяспекі харчовай сыравіны і харчовых прадуктаў, умоў іх вытворчасці, перапрацоўкі (апрацоўкі), рэалізацыі, захоўвання, транспартавання з улікам вызначэння крытычных кантрольных кропак;

— прыняцця мер па папярэджанні і спыненні парушэнняў заканадаўства ў галіне забеспячэння якасці і бяспекі харчовай сыравіны і харчовых прадуктаў, а таксама па прыцягненні вінаватых асоб да адказнасці;

— прыняцця іншых мер, накіраваных на забеспячэнне якасці і бяспекі харчовай сыравіны і харчовых прадуктаў.

Артыкул 8. Інфармацыя аб якасці і бяспецы харчовай сыравіны і харчовых прадуктаў

Інфармацыя аб якасці і бяспецы харчовай сыравіны і харчовых прадуктаў павінна змяшчацца ў суправаджальных дакументах, на ўпакоўцы, этыкетках або даводзіцца да ведама насельніцтва іншым спосабам на беларускай і (або) рускай мовах, калі іншае не прадугледжана тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза, і ўключаць:

— найменне харчовай сыравіны і харчовых прадуктаў;

— звесткі аб вытворцы (назва і месца знаходжання юрыдычнай асобы, прозвішча, уласнае імя, імя па бацьку (калі такое маецца) і адрас рэгістрацыі па месцы жыхарства індывідуальнага прадпрымальніка), а ў выпадках, устаноўленых тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза, — найменне і месца знаходжання ўпаўнаважанай вытворцам асобы, звесткі аб юрыдычнай асобе, індывідуальным прадпрымальніку (назва і месца знаходжання юрыдычнай асобы, прозвішча, уласнае імя, імя па бацьку (калі такое маецца) і адрас рэгістрацыі па месцы жыхарства індывідуальнага прадпрымальніка), якія ажыццяўляюць увоз у Рэспубліку Беларусь, рэалізацыю і выкарыстанне харчовай сыравіны і харчовых прадуктаў і якія нясуць адказнасць за адпаведнасць гэтых харчовай сыравіны і харчовых прадуктаў устаноўленым патрабаванням да іх якасці і бяспекі, вытворчасці і (або) абароту;

— звесткі аб юрыдычнай асобе, індывідуальным прадпрымальніку (назва і месца знаходжання юрыдычнай асобы, прозвішча, уласнае імя, імя па бацьку (калі такое маецца) і адрас рэгістрацыі па месцы жыхарства індывідуальнага прадпрымальніка), якія ажыццяўляюць упакоўванне харчовай сыравіны і харчовых прадуктаў не ў месцы іх вытворчасці для наступнай рэалізацыі або па заказе іншай юрыдычнай асобы, індывідуальнага прадпрымальніка (за выключэннем выпадкаў упакоўвання ў спажывецкую ўпакоўку суб'ектамі гандлю, якія ажыццяўляюць рознічны гандаль);

— звесткі аб складзе і харчовай каштоўнасці харчовай сыравіны і харчовых прадуктаў, а для біялагічна актыўных дабавак да ежы і спецыялізаваных харчовых прадуктаў для харчавання спартсменаў таксама звесткі аб колькаснай наяўнасці біялагічна актыўных рэчываў (у грамах, міліграмах, мілілітрах, працэнтнай колькасці), харчовай каштоўнасці (энергетычная каштоўнасць, колькасць бялкоў, тлушчаў, вугляводаў, вітамінаў, мінеральных рэчываў) з указаннем працэнта ад рэкамендаванага ўзроўню сутчнага спажывання або нормаў фізіялагічных патрэбаў чалавека;

— рэкамендацыі і (або) абмежаванні па выкарыстанні (прыгатаванні) харчовай сыравіны і харчовых прадуктаў у выпадку, калі іх выкарыстанне (прыгатаванне) без гэтых рэкамендацый і (або) абмежаванняў абцяжарана або можа нанесці шкоду жыццю і здароўю чалавека, яго маёмасці, прывесці да зніжэння або страты смакавых уласцівасцей;

— указанне на тое, што біялагічна актыўная дабаўка да ежы не з'яўляецца лекавым сродкам;

— указанне на тое, што харчовая сыравіна і харчовыя прадукты атрыманы з ужываннем генна-інжынерных арганізмаў;

— колькасць, дату вырабу і тэрмін прыдатнасці харчовай сыравіны і харчовых прадуктаў (для біялагічна актыўных дабавак да ежы і спецыялізаваных харчовых прадуктаў для харчавання спартсменаў дадаткова павінны быць указаныя форма выпуску і нумар партыі (серыі));

— умовы захоўвання харчовай сыравіны і харчовых прадуктаў, якія ўстаноўлены вытворцам або прадугледжаны тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза, а таксама ўмовы захоўвання харчовых прадуктаў пасля адкрыцця ўпакоўкі, якая ахоўвала іх ад псавання, якасць і бяспека якіх змяняюцца пасля адкрыцця гэтай упакоўкі;

— адзіны знак абарачэння прадукцыі на рынку дзяржаў — членаў Еўразійскага эканамічнага саюза ў выпадках, устаноўленых тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія

складаюць права Еўразійскага эканамічнага саюза;

— іншыя звесткі, у тым ліку папераджальныя, устаноўленыя актамі заканадаўства, міжнароднымі дагаворамі Рэспублікі Беларусь, а таксама тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза.

Інфармацыя аб якасці і бяспецы харчовай сыравіны і харчовых прадуктаў можа змяшчаць дадатковыя звесткі, у тым ліку звесткі аб дакуменце, у адпаведнасці з якім выраблены харчовая сыравіна і харчовыя прадукты, прыдуманая (арыгінальная) назва харчовай сыравіны і харчовых прадуктаў, таварны знак, звесткі аб уладальніку выключнага права на таварны знак, найменне месца паходжання харчовай сыравіны і харчовых прадуктаў, найменне і месца знаходжання ліцэнзіяра, знакі сістэм дабравольнай сертыфікацыі.

Указанне звестак пра адмысловыя ўласцівасці (спецыяльныя пажыўныя ўласцівасці, паказанні, супрацьпаказанні да прымянення асобнымі ўзроставымі групамі насельніцтва, а таксама пры асобных відах захворванняў) харчовай сыравіны і харчовых прадуктаў, у тым ліку біялагічна актыўных дабавак да ежы, заяўленых уласцівасцях спецыялізаваных харчовых прадуктаў у суправаджальных дакументах, на ўпакоўцы, этыкетках ажыццяўляецца пры наяўнасці дакументаў, якія пацвярджаюць гэтыя ўласцівасці.

Артыкул 9. Кантроль (нагляд) у галіне забеспячэння якасці і бяспекі харчовай сыравіны і харчовых прадуктаў

Кантроль (нагляд) у галіне забеспячэння якасці і бяспекі харчовай сыравіны і харчовых прадуктаў ажыццяўляюць упאўнаважаныя на тое заканадаўчымі актамі дзяржаўныя органы (іх структурныя падраздзяленні з правамі юрыдычнай асобы, тэрытарыяльныя органы, падпарадкаваныя арганізацыі) (далей — дзяржаўныя органы, якія ажыццяўляюць кантроль (нагляд) у галіне забеспячэння якасці і бяспекі харчовай сыравіны і харчовых прадуктаў) у адпаведнасці з заканадаўствам аб кантрольнай (нагляднай) дзейнасці.

Артыкул 10. Правы юрыдычных асоб, індывідуальных прадпрымальнікаў, якія ажыццяўляюць вытворчасць і (або) абарот харчовай сыравіны і харчовых вырабаў

Юрыдычныя асобы, індывідуальныя прадпрымальнікі, якія ажыццяўляюць вытворчасць і (або) абарот харчовай сыравіны і харчовых прадуктаў, маюць права:

— уносіць у дзяржаўныя органы прапаноў аб удасканаленні заканадаўства ў галіне забеспячэння якасці і бяспекі харчовай сыравіны і харчовых прадуктаў;

— абскарджваць рашэнні па актах правяркі дзяржаўных органаў, якія ажыццяўляюць кантроль (нагляд) у галіне забеспячэння якасці і бяспекі харчовай сыравіны і харчовых прадуктаў, патрабаванні (прадпісанні) аб ліквідацыі парушэнняў, дзеянні (бяздзейнасць) іх службовых асоб;

— ажыццяўляць іншыя правы ў галіне забеспячэння якасці і бяспекі харчовай сыравіны і харчовых прадуктаў у адпаведнасці з актамі заканадаўства, тэхнічнымі рэгламентамі Мытнага саюза, Еўразійскага эканамічнага саюза і іншымі міжнародна-прававымі актамі, якія складаюць права Еўразійскага эканамічнага саюза.

Артыкул 11. Абавязкі юрыдычных асоб, індывідуальных прадпрымальнікаў, якія ажыццяўляюць вытворчасць і (або) абарот харчовай сыравіны і харчовых прадуктаў

Юрыдычныя асобы, індывідуальныя прадпрымальнікі, якія ажыццяўляюць вытворчасць і (або) абарот харчовай сыравіны і харчовых прадуктаў, абавязаны:

(Заканчэнне на стар. 7)